



2024/1353

15.5.2024

DEĊIŻJONI TAL-KUNSILL (PESK) 2024/1353

tal-14 ta' Mejju 2024

li temenda d-Deciżjoni 2014/486/PESK dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 42(4) u l-Artikolu 43(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-22 ta' Lulju 2014, il-Kunsill adotta d-Deciżjoni 2014/486/PESK ⁽¹⁾, li stabbiliet il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine).
- (2) Fl-20 ta' Mejju 2021, il-Kunsill adotta d-Deciżjoni (PESK) 2021/813 ⁽²⁾, li estendiet l-EUMM Ukraine sal-31 ta' Mejju 2024.
- (3) Fit-23 ta' Frar 2022, il-Federazzjoni Russa nediet aggressjoni militari mhux provokata u mhux ġustifikata kontra l-Ukrajna, li l-Kunsill Ewropew ikkundanna bl-aktar mod qawwi possibbli fil-konklużjonijiet tiegħu tal-24 ta' Frar 2022.
- (4) Fit-18 ta' Marzu 2022, il-Kunsill adotta d-Deciżjoni (PESK) 2022/452 ⁽³⁾, li tat lill-EUAM Ukraine l-kompitu temporanju addizzjonali li tagħti pariri lill-awtoritajiet Ukreni bl-għan li tiffacilita l-fluss ta' refuġjati lejn il-Polonja, ir-Rumanija u s-Slovakkja u l-fluss ta' għajnunha umanitarja lejn l-Ukrajna.
- (5) Fit-13 ta' April 2022, il-Kunsill adotta d-Deciżjoni (PESK) 2022/638 ⁽⁴⁾, li tat lill-EUAM Ukraine l-kompitu addizzjonali li tipprovdi appoġġ lill-awtoritajiet Ukreni biex tiffacilita l-investigazzjoni u l-prosekuzzjoni ta' delitti internazzjonali.
- (6) Fit-23 ta' Ġunju 2022, l-Ukrajna nġhatat l-istatus ta' kandidat għall-adeżjoni mal-Unjoni mill-Kunsill Ewropew.
- (7) Fil-11 ta' Diċembru 2023, fil-konklużjonijiet tiegħu dwar id-dimensjoni ċivili tal-politika ta' sigurtà u ta' difiża komuni (PSDK), il-Kunsill issottolinja l-appoġġ sod u fit-tul tal-UE għall-Ukrajna. Il-Kunsill enfasizza l-importanza li jissahhah l-appoġġ għad-dimensjoni ċivili tal-PSDK u li jingħata rispons rapidu għall-htigijiet dejjem jikbru tal-Ukrajna bhala parti mill-isforzi usa' tal-UE għat-tishih tas-sigurtà tal-Ukrajna. Il-Kunsill fahhar il-hidma kollha li saret mill-EUAM Ukraine, inkluż l-appoġġ għar-riforma tas-settur tas-sigurtà Ukren, il-ġestjoni integrata tal-fruntieri, kif ukoll, b'rispons għall-gwerra ta' aggressjoni tar-Russja, l-isforzi li saru fil-qasam tal-investigazzjoni u l-prosekuzzjoni ta' delitti internazzjonali u fl-istabbiliment mill-ġdid tal-istat tad-dritt fit-Territorji Liberati u Adjaċenti.
- (8) Fit-12 ta' Diċembru 2023, filwaqt li jfakkar fil-kuntest tal-gwerra ta' aggressjoni tar-Russja kontra l-Ukrajna fl-Aġenda ta' Tessalonika tal-2003 u l-konklużjonijiet tal-Kunsill Ewropew ta' Ġunju 2022, il-Kunsill ikkonferma l-impenn shih u inekwivoku tiegħu lejn il-perspettiva ta' shubija mal-UE tal-Balkani tal-Punent, l-Ukrajna, il-Moldova u l-Georgia, filwaqt li tenna li l-futur tagħhom jinsab fl-Unjoni Ewropea.
- (9) Fl-14 ta' Frar 2024, fil-kuntest tar-rieżami strateġiku tal-EUAM Ukraine, il-Kumitat Politiku u ta' Sigurtà (KPS) qabel li jestendi l-missjoni sal-31 ta' Mejju 2027. Fid-19 ta' Marzu 2024, il-KPS qabel li jemenda l-mandat tal-missjoni.

⁽¹⁾ Id-Deciżjoni tal-Kunsill 2014/486/PESK tat-22 ta' Lulju 2014 dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (ĠU L 217, 23.7.2014, p. 42).

⁽²⁾ Id-Deciżjoni tal-Kunsill (PESK) 2021/813 tal-20 ta' Mejju 2021 li temenda d-Deciżjoni 2014/486/PESK dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (ĠU L 180, 21.5.2021, p. 149).

⁽³⁾ Id-Deciżjoni tal-Kunsill (PESK) 2022/452 tat-18 ta' Marzu 2022 li temenda d-Deciżjoni 2014/486/PESK dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (ĠU L 92, 21.3.2022, p. 3).

⁽⁴⁾ Id-Deciżjoni tal-Kunsill (PESK) 2022/638 tat-13 ta' April 2022 li temenda d-Deciżjoni 2014/486/PESK dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (ĠU L 117, 19.4.2022, p. 38).

- (10) Fil-21 ta' Marzu 2024, il-Kunsill Ewropew fil-konklużjonijiet tiegħu iddikjara li l-Unjoni Ewropea tibqa' impenjata li tappoġġa r-reparazzjoni, l-irkupru u r-rikostruzzjoni tal-Ukrajna, f'koordinazzjoni mas-shab internazzjonali. Il-Kunsill Ewropew laqa' b'sodisfazzjon it-tishih reċenti tal-EUAM Ukraine li ser jippermetti li jiżdied l-appoġġ għall-aġenziji tal-infurzar tal-liġi Ukreni fit-territorji liberati u adjaċenti tal-Ukrajna, u għar-riformi fil-kuntest tal-proċess ta' adeżjoni tagħha mal-UE.
- (11) Jenhtieg li d-Deciżjoni 2014/486/PESK tiġi emendata biex tirrifletti l-eżitu tar-rieżami strateġiku tal-missjoni.
- (12) L-EUAM Ukraine ser titwettaq fil-kuntest ta' sitwazzjoni li tista' tiddeterjora u li tista' timpedixxi l-kisba tal-oġġettivi tal-azzjoni esterna tal-Unjoni kif stipulat fl-Artikolu 21 tat-Trattat,

ADOTTA DIN ID-DECIŻJONI:

Artikolu 1

Id-Deciżjoni 2014/486/PESK hija b'dan emendata kif ġej:

(1) l-Artikolu 2 huwa sostitwit b'dan li ġej:

"1. L-EUAM Ukraine, bħala missjoni ċivili mhux eżekuttiva tal-PSDK, għandu jkollha l-għan li:

- (a) tiżgura l-implimentazzjoni tal-Pjan Strateġiku Ġenerali għar-Riforma tas-Settur kollu tal-Infurzar tal-Liġi fl-Ukrajna (OAS) u tal-Pjan ta' Azzjoni tiegħu, u riformi rilevanti oħra fis-settur tas-sigurtà ċivili, anke bil-hsieb li tiġi miġġielda l-kriminalità organizzata u transnazzjonali b'mod effettiv, inkluż b'appoġġ għall-impenji relatati mal-adeżjoni tal-Ukrajna;
- (b) tappoġġa l-istabbiliment mill-ġdid bla xkiel tal-funzjonijiet tal-gvern Ukren u l-istat tad-dritt f'żoni diżokkupati, inkluż bl-għan li jiġu ġestiti u rikonċiljati t-tensjonijiet soċjali, filwaqt li jithegġeġ l-iżvilupp inklużiv;
- (c) tappoġġa l-iżvilupp ta' kapacitajiet u mezzi effettivi għall-Ġestjoni Integrata tal-Fruntieri tal-Ukrajna b'enfasi fuq il-prevenzjoni u l-ġlieda kontra l-forom kollha ta' kuntrabandu;
- (d) tikkontribwixxi għall-isforzi internazzjonali biex jiġi żgurat l-irfiġh tar-responsabbiltà għad-delitti internazzjonali billi tipprovdi appoġġ għall-investigazzjoni u l-prosekuzzjoni tagħhom.

2. Għal dawk il-finijiet, l-EUAM Ukraine għandha:

- (a) tagħti pariri u mentoraġġ lill-awtoritajiet Ukreni rilevanti fil-livelli ċentrali, reġjonali u lokali fit-twettiq u l-implimentazzjoni tar-riformi tas-settur tas-sigurtà ċivili, b'enfasi ċentrali fuq l-implimentazzjoni tal-OAS, inkluż fir-rigward tar-riformi relatati mal-adeżjoni mal-Unjoni;
- (b) b'appoġġ għall-proċess ta' riforma, tikkontribwixxi għall-bini tal-kapaċità u l-mezzi strateġiċi u operazzjonali tal-Aġenziji tal-Infurzar tal-Liġi Ukreni, l-Uffiċċju tal-Prosekutur Ġenerali, is-Servizz tas-Sigurtà tal-Ukrajna, u awtoritajiet Ukreni rilevanti oħra;
- (c) tappoġġa r-restawr ta' preżenza tal-istat ċentrali, reġjonali u lokali u l-funzjonijiet tas-settur tas-sigurtà ċivili fit-territorji diżokkupati u adjaċenti;
- (d) tipprovdi pariri strateġiċi, mentoraġġ u taħriġ għar-riforma tal-Ġestjoni Integrata tal-Fruntieri tal-Ukrajna, inkluż dwar l-aspetti marittimi, li jikkontribwixxu għall-ġlieda kontra l-forom kollha ta' kuntrabandu, kif ukoll il-korruzzjoni relatata mal-ġestjoni tal-fruntieri, il-kriminalità organizzata u l-kriminalità transnazzjonali;
- (e) tappoġġa lill-awtoritajiet Ukreni biex jiffacilitaw l-investigazzjoni u l-prosekuzzjoni ta' delitti internazzjonali f'konformità mal-Artikolu 2a."

(2) fl-Artikolu 2a, il-paragrafu 2, il-punt c) jithassar.

(3) l-Artikolu 2b jithassar.

(4) Fl-Artikolu 14(1), jizzied is-subparagrafu li ġej:

“L-ammont ta’ referenza finanzjarja mashub biex ikopri n-nefqa relatata mal-EUAM Ukraine għall-perjodu mill-1 ta’ Ġunju 2024 sal-31 ta’ Mejju 2027 għandu jkun ta’ Eur 122 900 000.”

(5) l-Artikolu 18 huwa sostitwit b’dan li ġej:

“Għandha titwettaq valutazzjoni strateġika tal-EUAM Ukraine sal-31 ta’ Dicembru 2025.”

(6) fl-Artikolu 19, it-tieni paragrafu huwa sostitwit b’dan li ġej:

“Għandha tapplika sal-31 ta’ Mejju 2027.”

Artikolu 2

Dhul fis-sehh

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fi russell, l-14 ta’ Mejju 2024.

Għall-Kunsill

Il-President

V. VAN PETEGHEM